



Міністэрства сувязі і інфарматызацыі Беларусі выпускае ў абарачэнне паштовую марку «Цэнтральны батанічны сад НАН Беларусі ў Мінску»

5 красавіка 2022 года Міністэрства сувязі і інфарматызацыі Рэспублікі Беларусь выпускае ў абарачэнне [паштовую марку «Цэнтральны батанічны сад НАН Беларусі ў Мінску»](#) з эмблемай Рэгіянальнай садружнасці ў галіне сувязі (РСС).

Мастак А.Міцянін. Дызайн М.Віткоўскай.

Марка друкавалася ў РУП «Бабруйская ўзбуйненая друкарня імя А.Ц.Непагодзіна».

Паштовы выпуск «Паркі і сады» працягвае серыю паштовых марак па тэматыцы РСС, адметнай рысай якіх з'яўляецца нанясенне эмблемы РСС на малюнак дзяржаўных знакаў паштовай аплаты і філатэлістычнай прадукцыі.

На паштовай марцы – Цэнтральны батанічны сад Нацыянальнай акадэміі навук Беларусі ў Мінску – унікальны прыродны аб'ект садова-паркавага мастацтва, які спалучае функцыі сталічнай славутасці і важнейшага культурна-асветніцкага, экалага-выхаваўчага і адукацыйнага цэнтра.

На канверце «Першы дзень» – фантан «Вянок» – галоўнае ўпрыгажэнне парку імя Янкі Купалы ў Мінску. У скульптурнай кампазіцыі дзве дзяўчыны, якія апускаюць на ваду вянкi. Сюжэт звязаны з беларускім народным святам – Купаллем.

У дзень выпуску паштовай маркі ў абарачэнне на паштамце Мінска будзе праводзіцца спецыяльнае гашэнне на канверце «Першы дзень».

Source URL: <https://xn--b1akbcqh2a7i.xn--90ais/news/01-04-2022-7778>